

## بحث و نظر

# اسد اور مُنکرات — ایک وضاحت

یزابحمد نواز صاحب - دھیم یار بخار

ترجمان القرآن (جیونری) میں جناب نور الہی ایڈو و کیٹ نے میرے اسمضون پر، جو امر بالمعروف و نهى عن المنکر سے متعلق تھا، گرفت فرمائی ہے۔ اس لیے میں ان کا شکر گزار ہوں اکیوں کہ ان کی وجہ سے مجھے اس موضوع پر مزید غور و فکر کرنے کا موقع آگیا ہے۔

چنان۔ باعین وضاحتاً عرض کیے دیتا ہوں امید ہے کہ ان سے جناب نور الہی صاحب کی غلط فہمی دور ہو جائے گی:

۱۔ قرآن حکیم کا کسی آیت کا انسانی زبان میں ترجمہ کرنے سے یہ بات لازم نہیں آتی کہ اس ترجمہ کو سو فی صد نشانے الہی کے مطابق قرار دیا جائے۔ یادوہ ترجمہ آیت کے پورے مفہوم پر حاوی ہے۔ اس معاملے میں خواہ کتنی ہی احتیاط کیوں نہ برقراری جائے اصل اور ترجمہ میں فرق بہر حال موجود رہے گا۔ لہذا اگر کسی آیت کے ترجمہ کے بارے میں یہ کہا جائے کہ وہ متعلقة آیت کے پورے مفہوم پر حاوی نہیں تو یہ بات کچھ نیادہ قابل اعتراض نہیں ہوئی چاہیے۔

قرآن مجید کے تراجم و تفاسیر کا جو ذیخیرہ آردو زبان میں موجود ہے، اس میں تراجم کے اختلاف سے انکار نمکن نہیں۔ اگر صرف سورۃ بقرہ کی آیت ..... ﴿الَّذِينَ يَوْمَئُونَ بِالْغَيْثِ وَلَيَذِكُرُونَ الصَّلَاةَ .....﴾ کے مختلف ترجموں کا موازنہ کیا جائے تو حقیقت حال خود بخوبی منکشف ہو جائے گی۔

۲۔ تراجم کا یہ اختلاف "امر بالمعروف و نهى عن المنکر" کے بارے میں بھی موجود ہے۔

سورة آل عمران کی آیت ..... وَلَتَكُنْ مِنْكُمْ هُنَّا تَيْدُ عَوْنَ إِلَى الْخَيْرِ .....  
 (آل‌الذیة ۱۰۳) کے مختلف ترجیحے ملاحظہ ہوں :

۱۔ "اور چاہیے کہ ہوتی میں سے ایک جماعت بلا ویں طرف بھلائی کے اور حکم کریں ساختہ اچھی پیزیر کے اور منع کریں نامعقول سے اور وہی ہیں ہچھکارہ پانے والے" (شاہ رفیع الدین)

۲۔ "اور چاہیے کہ ہوتی میں، ایک جماعت مبلغتے نیک کام پر اور حکم کرتے پسند بات پر اور منع کرتے ناپسند کو اور وہی ہمچنے مرکاد کو۔" (شاہ عبد القادر)

۳۔ "اور چاہیے کہ ہوتی میں ایک جماعت ہو، جو نیک کام کی طرف مبلغتی رہے اور اچھے کام کا حکم کرتی رہے اور بڑے کاموں سے روکتی رہے۔" (مولانا احمد علی لاہوری)

۴۔ "اور چاہیے کہ ہوتی میں ایک جماعت جو بلاقی رہے نیک کاموں کی طرف اور حکم کرتی رہے اچھے کاموں کا اور منع کرتی رہے بُراٹی سے اور وہی ہمچنے مرکاد کو۔" (شیخ الهند)

۵۔ "اور چاہیے کہ ہوتی میں ایک جماعت ایسی جو بلاقی رہے نیک کام کی طرف اور حکم کرتی رہے اچھے کام کا اور منع کرتی رہے بُراٹی سے۔" (مولانا مفتی محمد شفیع)

۶۔ "اور چاہیے کہ ہوتی میں ایک گروہ رہے جو نیکی کی دعوت دے، معروف کا حکم کرے اور منکر سے روکے۔" (مولانا امین حسن اصلحی)

۷۔ "ہوتی میں کچھ لوگ تو ایسے ضرور ہونے چاہیں جو نیکی کی طرف مبلغتی کا حکم دیں اور بُراٹیوں سے روکتے رہیں۔" (اسید مودودی)

راقم الحروف کو اپنی علمی بنے نا یہی کا اعتراف ہے، مگر اس کے باوجود ابتداء و ادب احترام یہ کہنے کی اجازت نیچیے کہ ان میں سے کوئی ترجیحہ امر بالمعروف اور نبھی عن المنکر

کے جامع مفہوم پر حاوی نہیں۔ اگر ایک بزرگ نے معروف کا ترجیح "اچھی چیز" کیا ہے تو دوسرے نے لپسند بات لکھا ہے۔ اگر کوئی معروف کو "اچھے کاموں کے معنی میں استعمال" کہتا ہے تو دوسرے کے نزدیک "نیک کام" ہے۔ کسی نے اس کا ترجیح صیغہ "واحد" میں کیا ہے تو کسی نے صحیح میں۔ صاحب تفسیر قادری نے "يَأْمُونُ بِالْمَعْوُفِ وَيَنْهَاونَ عَنِ الْمُنْكَرِ"..... (آل عمران - ۱۱۲) کی ترجمانی ان الفاظ میں کی ہے:

"حکم کرتے ہیں خلق کو تصدیق محمد صلی اللہ علیہ وسلم کا، ساختہ اموراتِ شرع کے اور منع کرتے ہیں تکذیب پیغمبر صلی اللہ علیہ وسلم سے یا تمام نہیات سے"

"معروف" قرآن مجید کی بڑی اہم اصطلاح ہے۔ اس کا تعلق دین کے بنیادی فرائض سے ہے، مگر ان مختلف ترجیوں میں ..... بضم معذرت، اے قرآن کی مخصوص اصطلاح نہیں رہنے دیا گیا۔ اے عام لفظ سمجھ کر لغت کی مدد سے اس کا ترجیح کیا گیا ہے جس کی وجہ سے معروف کا جامع مفہوم نکھر کر سامنے نہیں آتا۔ یہ بات بھی واضح نہیں ہوئی کہ آیا معروف معرف "نیکی" اور "بھلائی" کا نام ہے یا نیکیوں کے مجموعہ کو "معروف" کہتے ہیں، اور یا پھر اس سے مراد وہ "المعروف" ہے جو ساری نیکیوں کا بنیع و مصدر ہے جس سے خیر کے سارے چشمے بچپن میں۔ یہی معاملہ "منکر" کے مفہوم کا بھی ہے آیا اس سے کوئی خاص منکر یا منکرات کا سارا کتبہ مراد ہے یا اس سے وہ "المنکر" مراد ہے جو ساری بُرا یوں اور خرابیوں کی بنیاد ہے۔

اس بارے میں لغت ہماری مدد نہیں کر سکی اور تاجم بھی اس کا جامع مفہوم بیان کرنے سے عاجز ہیں۔ لہذا اس کا جامع مفہوم سمجھنے کے لیے حضور صلی اللہ علیہ کی سیرت طیبہ اور سنت مطہرہ کی طرف رجوع کرنا پڑے گا۔ کیونکہ قرآن اپنی مخصوص اصطلاحات کی یا تو خود تشریح کرتا ہے یا پھر اس کی اصطلاح کے مفہوم کو صرف سنت و سیرت یا جماعتی صحابہؓ کے اجتماعی عمل سے سمجھا جاسکتا ہے۔ قرآن کی مخصوص اصطلاحات کی تشریح کے

یہ مختص عربی لغت پر بھروسہ نہیں کیا جاسکتا۔ قرآنی اصطلاحات کی تفہیم کے لیے اصل ڈکشنری یا لغات صرف اور صرف سنت ہی ہے۔ سنت ہی سے "معروف" ، "منکر" اور "آمر" جیسے الفاظ کے معنی معلوم ہوئی گے۔ اور سنت ہی سے "اقامتِ صلوٰۃ" ، "فعلِ زکوٰۃ" ، "بُر" اور "لقوٰی" جیسی اصطلاحات کی تشریح ہوتی ہے۔ ان اصطلاحات کا نام تو کلامِ عرب سے کوئی تعلق ہے کہ ان کے سمجھنے کے لیے اس سے نظائر تلاش کی جائیں۔ اور نہ زبان و ادب کی باریکیوں اور لاطافتوں میں جانے کی ضرورت ہے۔ لہذا مذکورہ بالا آیت کا جامع مفہوم وہی مستند ہو گا جس کی تائید حضور صلی اللہ علیہ وسلم کی سنتِ طیبیہ سے ہوگی۔

۲۔ تفہیم القرآن کی "فہرست موصوعات" دیکھنے سے معلوم ہوتا ہے کہ قرآن مجید میں سات آیات ایسی ہیں جن میں امر بالمعروف و نہی عن المنکر کا ذکر ہوا ہے۔ تین آیات سورہ آل عمران میں میں (۱۰۳ - ۱۱۰ - ۱۱۳) ایک آیت (۱۹۹) سورہ الاعراف میں، ایک سورہ توبہ (۱۷) میں، ایک سورہ الحج میں (۱۱۳) اور ایک سورہ لقمان (۱۷)۔ ان میں صرف سورہ الاعراف اور سورہ لقمان کی آیات مکمل ہیں، باقی ساری آیات مدنی ہیں۔ مکی آیات سے معلوم ہوتا ہے کہ حضور صلی اللہ علیہ وسلم کو نکتہ ہی میں امر بالمعروف و نہی عن المنکر کے فرضیہ پر عمل کرنے کی ہدایت دی گئی تھی، سورہ اعراف میں یہ ہدایت ان المفاظ میں موجود ہے:

"در گذر کرو، نیکی معرفت کا حکم دو اور جاہلوں سے اعراض کرو۔"

(تمذیب القرآن)

سمدہ لقمان میں اللہ تعالیٰ نے واضح فرمادیا تھا کہ یہ فرضیہ معمولی نوعیت کا نہیں، بلکہ بڑا ہم ہے۔ اس راہ میں مصائب کو صبر کے ساتھ برداشت کرنا ہو گا۔ یہ عزم الامور میں سے ہے اور "یہ بڑے حوصلہ کا کام ہے، اصلاحِ خلق کے لیے اٹھنا اور اس کی مشکلات انگیز کرنا، کم بہت لوگوں کے لیے کی بات نہیں۔ یہ ان کا مولی میں سے ہے جن کے لیے بڑا دل گردہ چاہیے" (تفہیم القرآن جم۔ حاشیہ۔ ۳۰)

حضور صلی اللہ علیہ وسلم نے مکیٰ دور کا افتتاح اس دعوت سے فرمایا:

"اے لوگو! اکہد و کہ سوا اے اللہ کے کوئی معبود نہیں تو کامیاب ہو جاؤ گے، موبے کے حکمران بن جاؤ گے۔ عجم تمہارے ماتحت ہو جائیں گے اور جب تم ایمان لے آفے کے توجنت میں بھی بادشاہ بن جاؤ گے لیے"۔

نیکی اور بھلائی کے اور بھی کئی کام موجود تھے، مگر آپ نے پہلے قدم پر "لَا إِلَهَ  
لَا إِلَهَ" کی دعوت دے کر پورے جاپی نظام کو رد کر دیا۔ حضور صلی اللہ علیہ وسلم نے دوسرے معروفات میں سے کسی کی طرف اتنے تسلسل کے ساتھ دعوت نہیں دی، جتنی اس کلمہ کی بالا دستی کی دعوت پر اصرار کیا۔ اس سے یہ بات عیاں ہوتی ہے کہ ہی دعوت ہی سب سے بڑا معروف ہے۔

حضور صلی اللہ علیہ وسلم کے مکیٰ دور کا اختتام دعا ہے بحیرت پر ہوتا ہے جس میں بد مرد طلب آپ کی دعا کے اس جملہ میں ڈال گئی۔ "وَاجْعَلْ لِيْ مِنْ لَذْنَكَ سُلْطَانًا تَصْيِيرًا"۔ یعنی کسی طاقت کو میراہ و گارہ بنادے۔

یہاں "سلطان" سے مراد بھی یہی المعروف" یا معروف اعظم ہے۔ امام المفسرین ابن حجر یزدی حسن یصری اور قتادہ کے اس قول کو ترجیح دی ہے کہ اس آیت میں "سلطان" سے مراد "اقدار، غلبہ اور حکومت" ہے۔ حافظ ابن کثیر نے بھی یہی تفسیر اختیار کی ہے۔ امام ابن تیمیہ فرماتے ہیں کہ "حکومت اسلامیہ دین کا بلند ترین فرض اور واجب ہے۔ بلکہ اس کے بغیر دین قائم ہو سی ہنسکتا"۔ حضور صلی اللہ علیہ وسلم کے مطالعہ سیرت سے یہ بات واضح ہو جاتی ہے کہ آپ کی ساری مسامعی جمیلہ کا ہدف المعروف یعنی دین کا غلبہ اور اس کی حکومت کا قیام تھا۔

عام طور پر یہ خیال کیا جاتا ہے کہ حضور صلی اللہ علیہ وسلم نے اسلامی حکومت مدینۃ

اسٹے - حاشیہ - بحوار الاسلامی سیاست از مولانا گوہر الرحمن

ص ۱۴۹ - ۱۱۲ - ۱۳۸ -

میں قائم فرمائی تھی۔ مگر حقیقت یہ ہے کہ کلمہ کی حکومت کے قیام کا اعلان آپ کی بعثت ہی کے ساتھ ہو گیا تھا۔ نبی حبیب میوثر ہوتا ہے تو اس کی بعثت کی عیتیت موجود وقت نظام کے مقابلے میں ایک الگ نظام، اور موجود وقت ریاست و حکومت کے منوازی اور اس کے مخالف ایک الگ ریاست و حکومت کی ہوتی ہے۔ مگر میں حضور صلی اللہ علیہ وسلم نے کلمہ طیبہ کی دعوت کے ذریعے اپنی الگ ریاست و حکومت کے قیام کا اعلان فرمایا، اور اپنے وقت کے جاہلی نظام کو رد فرمایا۔

حضور صلی اللہ علیہ وسلم کی اس ریاست کو صرف خطہِ ارض کی ضرورت تھی، اس مقصد کے لیے آپ نے اہل مکہ سے مطالبہ کیا کہ وہ اپنے جاہلی اقتدار سے دست بردار ہو کر آپ کی اطاعت پر آمادہ ہو جائیں۔ مگر انہوں نے مزاہمت کی، اس بات کو آپ نے اہل طائف کے سامنے رکھا، وہ مجھی مخالف ہو گئے۔ آپ نے اس مقصد کے لیے افس سے دعا کی کہ وہ اقتدار کے ذریعے مدد کرے چنانچہ وہ دعا قبول ہوئی، مدینہ میں آپ کو تمکنِ الارض نصیب ہو گیا۔ جماعتِ صحابہ کو "غیرِ امت" کا لقب ملا اور بنی اسرائیل کو انسانیت کی امامت کے منصب سے محروم کر کے اس پر امّتِ مسلمہ کو فائز کر دیا گیا۔

یہاں یہ بات خاص طور پر قابل توجہ ہے کہ اللہ تعالیٰ نے جو قرآن مکہ کی نظریاتی ریاست کے لیے مقرر کیے تھے وہ ہی فرائضِ تمکن کے بعد مدینہ کی ریاست کے مجھی تھے۔ مکہ میں مجھی اقامتِ صلوات، فعلِ زکوٰۃ میعنی تزوییہ لفوس بذریعہ الفاق، حکم دروس کی مدد و محوتوں کی الخیر اور امر بالمعروف و نهی عن المنکر پر عمل ضروری تھا۔ اسی طرح مدینہ میں مجھی اقامتِ صلوات، ایمان نے زکوٰۃ اور امر بالمعروف و نهی عن المنکر ریاست و حکومت کے لازمی و نظائف قرار دیتے گئے۔ گویا "المعروف" مکہ میں مجھی تھا، مگر اس کے پاس کوئی خطہ نہیں تھا، اس کے حصول کے لیے کوشش کی گئی، "المعروف" مدینہ میں

بھی موجود تھا، بہاں اس کے پاس زمین موجود تھی۔

”المعروف“ دراصل عقیدہ و ایمان کی ریاست کا نام ہے، وہ بغیر کسی خطرہ ارضی کے آج بھی موجود ہے۔ اس کا اپنا الگ دستور، اپنا الگ نظامِ عبادت و اطاعت اپنا نظامِ قانون اور اپنی الگ تہذیب و ثقافت ہے۔ ضرورت اس بات کی ہے کہ اس المعروف کو کسی خطرہ زمین پر مکمل — تمکن حاصل ہو، اس بات کے اختصار آلت کی تنظیم، اتحاد اور طاقت پر ہے۔

۵۔ بہاں خود اس امت کی مہیّتِ ترکیبی پر بھی غور کر لینا چاہیے جس پر ”المعروف“ کے قیام کی ذمہ داری ڈالی گئی ہے۔ امت کلہر گوا فراد کے منتشر، بے امام او رمثیہ و مغلوب گروہ کا نام نہیں۔ مخصوصاً صلی اللہ علیہ وسلم کے دور میں مسلمانوں میں کوئی ایسا گروہ پایا جاتا تھا اور نہ کوئی ایسا گروہ نزول قرآن کے وقت سورہ آل عمران کی متعلقہ آیات کا مخاطب تھا۔

”امر“ — دراصل مسلمانوں کے اس گروہ کا نام ہے جس میں امامت، قیادت، خلافت یا امارت کا نظام علی مہلکہ النبوة و علی طریق خلافت راشدین قائم ہو، اس میں سمع و طاعت کا نظام موجود ہو، وہ متحد ہو، اسے اقتدار اور حکومت حاصل ہو اور اسے ”امر“ اور ”نہی“ کے نفاذ پر قدرت حاصل ہو۔ اگر خدا انہوں نے کسی وقت کسی حادثہ کی صورت میں یہ حالت برقرار نہ رہے اور قیادت و امامت کا تسلیل ٹوٹ جائے تو اس صورت میں وہ گروہ ”امرت“ کے لقب کا مستحق ہو گا۔ جو اس میں اتحاد پیدا کرنے اور اس میں امامت یا امارت کی بحالی یا اس کے نظامِ عبادت و اطاعت کے قیام کے لیے سلی جد و جہد کرتا رہے گا۔

لیون کے انتشار اور فساد کی صورت میں دین کے کسی بھی فریضہ، حتیٰ کہ اقامتِ صلوٰۃ، ایسا نہ تکوہ، امر بالمعروف و نہی عن المنکر اور صحیح جیسی عبادات پرستت کے مطابق عمل ہو ہی نہیں سکتا۔ دین کا پورا نظام درہم بہم ہو کر رہ جاتا ہے۔ اور توحید اور رحمت جیسے اساسی عقائد کے تقاضے بھی پورے نہیں ہو سکتے۔ انتشار اور فساد کی صورت حال

پڑھیں بُوکر زندگی بُس کرنا عقیدہ و ایمان کی موت کے مترادف ہے۔

دین کے فرائض کی سجا آوری کے لیے امت کا اتحاد اور اس کا غالب و حکمران ہونا از لبس ضروری ہے۔ اس سلسلے میں سیّد قطب شہید نے مذکورہ بالا آیت کی تفسیر میں لکھا ہے:

”حقیقت یہ ہے کہ ایک جماعت ناگزیر ہے جو خیر کی دعوت و سے محرف کا حکم کرے اور منکر سے رو کے۔ اسی طرح زمین پر اقدار۔۔۔ بھی ناگزیر ہے جو خیر کی دعوت دینے والا ہو، معروف کا حکم کرنے والا اور منکر سے۔۔۔ وکنے والا ہو۔۔۔“

اگر کسی حادثہ کے باعث امت کا شیرازہ منتشر ہو جائے تو پھر دین و ایمان کے بیچاہ کے لیے دو ہی صورتیں باقی رہ جاتی ہیں۔ اور یہ دونوں خود حضور صلی اللہ علیہ وسلم نے بدایت فرمائی ہیں۔ فرمایا:

”جو لوگ میرے بعد زندہ رہیں گے وہ امت میں بہت سارے اختلافات دیکھیں گے۔ ایسے وقت میں تمہارے سامنے لیے صریح ہو گا کہ میری ”سنۃ“ اور بر سرِ دایت خلفائے راشدین کی سنۃ“ کو مضبوطی کے اور دانتوں سے پکڑے رہو۔۔۔ (ابوداؤد)

صاف ظاہر ہے کہ اس حدیث سے ”سنۃ“ کا وہ مفہوم مراد تھیں لیا جاسکتا جو عام طور پر معلوم اور مشہور ہے۔ اس سے مراد حضور صلی اللہ علیہ وسلم کی کلی اور مدینی حیاتِ طیبہ کا پورا اسوہ اور عمل ہے۔ اور خلفائے راشدین کی سنۃ سے بھی ان کے دو اقدار و حکومت کا اجتماعی عمل مراد ہے۔

حضور صلی اللہ علیہ وسلم کی اس سنۃ کی نایاں خصوصیات یہ ہیں:

۱۔ آپ نے المعروف کے قیام کی دعوت دی، جاہلی نظام کو رُق کر دیا، اور وقت کے جاہلی اقدار سے مطالبہ کیا کہ وہ حضور صلی اللہ علیہ وسلم کی رسالت کے تابع ہو جائے۔ المعروف کے نکلنے کے لیے خطہ زمین حاصل کر کے اسے سارے جزیرہ العرب میں غالب کر دیا۔

۲۔ امانت کی تنظیم و ترتیت کے لیے اقامتِ صلوٰۃ اور فعلِ زکوٰۃ کو رائج فرمایا اور اسے ایک مکمل نظامِ عبادت و اطاعت کے تابع کر دیا۔

۳۔ المعرف کے تکن و اقتدار کے بعد آپ نے معروفات کو فروخت دیا، جرائم کا انساد فرمایا، امن عامہ کو قائم کیا، امراض کی سرکوبی کی، "امر" اور "ہنی" کو نافذ فرمایا اور اسلامی ریاست کی سرحدوں کے تحفظ، دفاع اور توسعہ کے لیے جہاد کیا۔

حضور صلی اللہ علیہ وسلم نے اپنی اس سنت کے پانچ عنوانات خود ہی قائم فرمائے اور امانت کے ہر فرد کو حکم دیا کہ وہ ان پانچ باتوں کو اپنے اوپر لازم ٹھیک رکھے فرمایا: "میں تمہیں پانچ باتوں کا حکم دیتا ہوں: جماعتی زندگی، سمع (احکام سننا)، اطاعت (حکم مانتنا)، ہجرت اور جہاد فی سبیل اللہ"۔ (مشکوٰۃ)

حقیقت یہ ہے کہ یہ پانچوں باقی ہی دراصل آپ کی جامیں سنت ہیں۔ اور حضور صلی اللہ علیہ وسلم کی باقی تمام سنت اس جامیں سنت کے ساتھ توسعہ کے دالوں کی طرح جڑی ہوئی ہیں۔ اس ساری گفتگو کا ماحصل یہ ہے کہ:

۱۔ معرف سے مراد المعرف ہے۔ اگر یہ اقتدار کی طاقت سے محروم ہو تو امر بالمعروف کا مطلب اس کے اقتدار کو قائم کرنے کی جدوجہد ہوگی۔ اس صورت میں یہ فریضہ تحریک اقامتِ دین کے مترادف ہوگا۔ سورہ اعراف (۹۹) اور سورہ لقمان (۱۰) کی متعلقہ آیات کے نزول کے وقت یہی صورت موجود تھی۔

۲۔ اگر "المعروف" قائم ہو تو پھر امر بالمعروف کا مطلب ہوگا۔ المعرف کے واسطہ و سیلہ سے "امر" اور "ہنی" کا نقاذ۔ اس صورت میں یہ اسلامی حکومت کے ہم محنی ہوگا سورہ آل عمران کی آیات (۱۰ - ۱۱۰) اور سورہ الحج کی آیت (۲۱) کے نزول کے وقت یہی صورت موجود تھی۔

۳۔ اقل الذکر صورت میں "جماعت" کا ہونا ضروری ہے۔ اور مُؤخر الذکر کی صورت میں اس جماعت کے لیے حکومت و اقتدار کا ہونا ناگزیر ہے۔

امر بالمعروف و نهى عن المنكر کا یہ وہ مفہوم ہے جو قرآن مجید کے مختلف ترجموں سے حکمة ظاہر نہیں ہوتا۔ راقم الحروف کے فہم میں اس کے بارے میں اشکال تھا، اُسے دوسرے کرنے کے لیے راقم الحروف نے وہ ترجمہ بطور تجویز تحریر کیا جس پر جناب نور الیٰ صاحب نے اعتراض کیا ہے۔ راقم کو اپنے اس ترجمہ کے جامن ہونے پر قطعی اصرار نہیں اور نہ وہ اس ترجمہ کا دفاع ہی کرے گا۔

دہی یہ بات کہ متعلقہ آیت کے ترجمہ میں "ب" کا استعمال بطور استعانت یا واسطہ و دلیل کے سیمیح ہوا ہے یا غلط۔ اس بحث کا کوئی حاصل نہیں اور نہ اب اس کا موصویع زیر بحث سے کچھ زیادہ تعلق باقی رہا ہے۔ اصل قابل توجہ بات یہ ہے کہ وہ مفہوم جو ان سطور میں بیان کیا گیا ہے، اگر صحیح ہے تو بحث ختم! ان سطور کا راقم، نہ تومفسر ہے، نہ مترجم اور نہ ماہر لسانیات، وہ صرف علم صحیح اور فہم قرآن کا گدا اگر ہے اور اب علم کا خوشیں ہے۔ اس سے زیادہ اس کی کوئی حیثیت نہیں۔

لہ واضح رہے کہ یہ ساری گفتگو صرف "ترجموں" تک محدود ہے۔ جہاں تک "امر بالمعروف کی تفسیر" کا تعلق ہے اس سے کامل اتفاق ہے۔ جیسا کہ شاہ عبدالقدار رکھنے ہیں۔ "معلوم ہوا کہ مسلمانوں میں فرم ہے کہ ایک جماعت قائم رہے جہاود کرنے کو اور دین کا تقید رکھنے کو تا خلافِ دین کوئی نہ کرے۔" اسی طرح آل عمران آیت ۱۱۰ کی تفسیر میں فرماتے ہیں۔ "یعنی یہ امت بہتر ہے اسی دو صفت میں امر بالمعروف یعنی جہاد اور ایمان یعنی توحید کا تقيید اس قدر اور دین میں نہیں۔" اردو کے بعض مفسرین نے امر بالمعروف کی تفسیر "جہاد" یا "توحید" رسالت اور معاویہ کی دعوت ہی کے معنوں میں کی ہے۔